



6.9.2010

0064/2010

DIKJARAZZJONI BIL-MIKTUB

imressqa skont l-Artikolu 123 tar-Regoli ta' Proċedura

dwar it-tikkettar ta' prodotti mit-Territorji Palestinjani Okkupati

Arlene McCarthy, Hélène Flautre, Sirpa Pietikäinen, Eva-Britt Svensson

Data ta' skadenza: 6.12.2010

0064/2010

Dikjarazzjoni bil-miktub dwar it-tikkettar ta' prodotti mit-Territorji Palestinjani Okkupati

Il-Parlament Ewropew,

- wara li kkunsidra l-Artikolu 123 tar-Regoli ta' Proċedura tiegħu,
- A. billi l-konsumaturi Ewropej għandhom id-dritt għal tikkettar preċiż dwar l-origini tal-prodotti li jixtru, mingħajr ir-riskju li jiġu mqarrqa,
- B. billi hemm tħassib li l-prodotti mill-insedjamenti Izraeljani fit-Territorji Palestinjani Okkupati jistgħu jinbiegħu fl-Ewropa bit-tikketta 'Prodott tax-Xatt tal-Punent' jew bħala prodott tal-Iżrael,
- C. billi fil-Każ C-386/08 l-Qorti Ewropea tal-Ġustizzja sabet li l-prodotti mill-insedjamenti tal-Iżrael fit-Territorji Palestinjani Okkupati ma gēwx prodotti la fl-Iżrael u lanqas fil-Palestina għall-iskopijiet ta' tariffi mnaqqa skont ftehimiet kummerċjali,
- D. billi t-tikkettar ċar biex issir distinzjoni bejn prodotti mill-insedjamenti Izraeljani fit-Territorji Palestinjani Okkupati u l-prodotti Palestinjani huwa element importanti għall-għażla tal-konsumatur,
- E. billi l-bejjiegħa bl-imnut f'xi Stati Membri introduċew tikkettar li jiddistingwi bejn prodotti mill-insedjamenti Izraeljani u prodotti Palestinjani mit-Territorji Palestinjani Okkupati,
 1. Jistieden lill-Kummissjoni toħroġ gwida dwar it-tikkettar ta' prodotti mit-Territorji Palestinjani Okkupati, filwaqt li tiżgura li prodotti mill-insedjamenti tal-Iżrael ikunu jingħarfu b'mod ċar mill-prodotti Izraeljani u l-prodotti Palestinjani;
 2. Jistieden lill-Istati Membri jiżguraw, permezz tal-infurzar tagħhom tal-liġi tat-tikkettar tal-UE, li l-prodotti mill-insedjamenti tal-Iżrael ikunu jintgħarfu sewwa mill-prodotti Izraeljani u l-prodotti Palestinjani;
 3. Jagħti istruzzjonijiet lill-President tiegħu biex jgħaddi din id-dikjarazzjoni, flimkien mal-ismijiet tal-firmatarji, lill-parlamenti tal-Istati Membri.